



## سیاست و خلافت

انزرو یو: ڈاکٹر حافظ حسن مدنی

### صدر ارتی استثناء اور اسلام؟

‘مرکزوی جمیعت اہل حدیث پاکستان’ کے زیر اہتمام ‘پیغام فی ولی’ نے ۲۵ فروری ۲۰۱۲ء سے اپنی باقاعدہ نشریات کا آغاز کر دیا ہے۔ پیغام فی ولی نے مدیر ‘محمد شد’ سے پاکستانی سیاست کو درپیش مذکورہ بالا اہم مسئلہ پر انزواج یو کیا ہے۔ بعد میں ایک سے زائد بار پیغام پر نظر کیا گیا۔ مذکورہ انزواج یو ضروری اصلاح کے بعد بدیئے قرار میں ہے۔ اور اسے

① سوال: ڈاکٹر صاحب! پاکستان کے آئین میں صدر ارتی استثنی کا کیا قانون ہے اور اسلام کی رو سے اس کی شرعی حیثیت کیا ہے؟

جواب: پاکستان میں صدر ارتی استثنی کا قانون دستور پاکستان کی دفعہ ۲۲۸ کی شق دوم میں موجود ہے جس میں یہ بات موجود ہے کہ پاکستان کے صدر یا گورنر پر اس کے عہدے کی میعاد کے دوران کسی عدالت میں کوئی فوجداری مقدمہ قائم نہیں کیا جائے گا۔

حالانکہ پاکستان میں اسلام کے نفاذ کے لیے ۱۹۵۱ء میں جب ۳۱ علانے ۲۲ متفقہ نکات دیئے تو انہوں نے یہ قرار دیا تھا کہ صدر پاکستان کو یہ استثنی دینا درست نہیں ہے، اور خلاف اسلام ہونے کی بنابر اس کو ختم کر دیا جائے۔ لیکن جب ۱۹۷۳ء میں پاکستان کا پہلا متفقہ دستور بننا تو اس میں یہ شق موجود تھی جو عالمے کے ۲۲ نکات کے خلاف تھی۔ ۱۹۷۳ء کے بعد سے آج تک تک یہ شق اسی طرح چلی آ رہی ہے۔ میرے خیال میں اس کو باقی رکھنا ہمارے صدور حضرات اپنی مجبوری سمجھتے ہیں کیونکہ ان کے خیال میں یہ قانون ان کے تحفظ کے لیے ضروری ہے۔ حالانکہ ۱۹۸۵ء میں صدر ضمایم الحق کے دور میں ایک بار اس شق کو خلاف اسلام قرار دے کر ختم کرنے کی دوبارہ کوشش کی گئی تھی لیکن پھر یہی تحفظ والی مجبوری آڑے آگئی۔ چنانچہ آج بھی یہ خلاف اسلام قانون موجود ہے۔

② سوال: یہ قانون کہاں سے آیا اور کیا یہ قانون اسلام کے تصور مساوات کے منافی نہیں



## صلوٰتی استشان اور اسلام؟

ہے اور کیا ہم پر اس کی پابندی ضروری ہے؟

مسلمان پر اگر کوئی چیز لازم ہے تو خالق اور حاکم مطلق ہونے کے ناط وہ صرف اللہ جل جلالہ کی شریعت ہے۔ ہم صرف اللہ تعالیٰ اور نبی کریم ﷺ کے فرمان کے پابند ہیں۔ پاکستان میں جو قانون نافذ ہے، یہ اللہ کا قانون نہیں ہے بلکہ یہ اسلامی جمہوریت کا قانون ہے۔ اور یہ بات واضح رہے کہ جمہوریت یا اسلامی جمہوریت میں مساوات کا جو تصور ہے وہ ایک خاص نقطے پر آکر ظہر گیا ہے، اس سے آگے نہیں گیا۔ قانون کی نظر میں تمام انسان برابر ہیں اور ان پر صرف ایک حاکم مطلق جو خالق کا نات ہے، کا قانون لا گو ہوتا ہے۔ لیکن پاکستان کے دستور یا جمہوریت کے تصور میں مساوات کو محدود کر دیا گیا ہے۔ اس میں حاکم وقت کو جو خالق کی بجائے خود مخلوق ہے لیکن اس کے باوجود اس کے اور دیگر مخلوق یعنی اس کی رعایا کے حقوق میں فرق کر دیا گیا ہے۔ استثنی کے بارے میں واضح رہنا چاہئے کہ جمہوریت کے اندر وہ مساوات نہیں ہے جو اسلام میں ہے۔ جمہوریت کی اسی عدم مساوات کا کرشمہ ہے کہ ایک طرف ہمارے صدر صاحب ملکی قوانین سے بالا ہیں اور انہیں تمام فوجداری جرائم سے تحفظ ملتا ہے تو دوسری طرف ان کو یہ بھی حق حاصل ہے کہ وہ کسی بھی مجرم کو جب چاہے معاف کر دیں۔ اسلام اس طرح کی بے انصافی اور عدم مساوات کے خلاف ہے۔ اسلام میں کوئی شخص کسی جرم سے مستثنی نہیں ہے بلکہ ہر ایک پر قانون برابر طریقے سے نافذ ہوتا ہے۔ کوئی عظیم سے عظیم انسان حتیٰ کہ سید المرسلین ﷺ جیسی اعلیٰ ترین عظیم شخصیت بھی قانون سے مستثنی نہیں۔ اس لیے اسلامی شریعت کی نظر میں سب برابر ہیں اور شریعت کی نظر میں مساوات مکمل ہے۔

(۳) سوال: ڈاکٹر صاحب کیا حفظ مراتب کا خیال نہیں رکھا جانا چاہیے۔ ایک طرف عام آدمی ہے جو صرف اپنی ذات سے دلچسپی رکھتا ہے جبکہ دوسری طرف صدر وغیرہ ہیں جن کی ذمہ داریاں پوری قوم کے حوالے سے ہیں تو کیا قانون ان کی بھاری بھر کم ذمہ داریوں کے عوام ان کو کسی قسم کی رعایت نہیں دے گا؟

جواب: دلکشی ایک بات ہے کسی انسان کا اپنے کردار کی بنی پر معزز ہونا، فضیلت حاصل کرنا تو یہ بات اسلام میں بھی موجود ہے۔ اللہ تعالیٰ قرآن کریم میں فرماتے ہیں:

﴿يَنْهَا الرُّسُلُ فَضَّلَنَا بِعَظَمَهُمْ عَلَى بَعِصِّٰمٍ وَمِنْهُمْ قَمَنْ كَلَمَ اللَّهُ وَرَقَعَ بَعْضَهُمُ﴾



**درجتؐ** (البقرة: ٢٥٣)

دوسری جگہ فرمایا: **(إِنَّ أَكْرَمَكُمْ عِنْدَ اللَّهِ أَتَقْسِمُكُمْ)** (الحجرات: ١٣)

اور نبی اکرم ﷺ کا فرمان ہے:

«الحسن والحسين سیدا شباب اہل الجنة» (مسند احمد: ١١٠١٢)

«سیدنا حسنؑ اور حسینؑ دونوں اہل جنت کے نوجوانوں کے سردار ہیں۔»

یہ فضیلت کی صورت ہے لیکن فضیلت کا مطلب یہ نہیں کہ آپ قانون کی صاحب فضیلت کو ایک نظر سے دیکھے گا اور عام آدمی کو دوسرا نظر سے۔ کوئی بھی انسان جو جرم کا ارتکاب کرے گا، اس پر خالق کا قانون برابر کی سطح پر نافذ ہو گا۔ یعنی اسلام میں فضیلت و مرابت کا تحفظ موجود ہے لیکن جرم کا تحفظ بالکل نہیں ہے۔ یہ دونوں چیزیں عی dalle ہیں۔ مجرم کو کسی فضیلت کی بنا پر اسلام کوئی تحفظ نہیں دیتا ہے۔

### عہد نبویؐ میں استشنا کا مسئلہ

⑤ سوال: ڈاکٹر صاحب اور پیش مسئلہ میں سیرت نبویؐ سے کچھ مثالیں ہمیں مل سکتی ہیں کہ رسول اکرم ﷺ نے عام آدمی کی طرح قانون کا برابر احترام کیا ہو؟

جواب: آپؐ کی سیرت سے ہمیں پڑھتا ہے کہ قانون کے نفاذ میں آپؐ نے اپنی ذات کو کبھی مستثنی نہیں کیا۔ نبی کریمؐ نے ایک بار صحابہ کرامؐ کے سامنے اپنے آپؐ کو پیش کیا اور فرمایا: کسی شخص کا کوئی حق اگر میرے ذمے ہے تو میں دینے کے لیے آمادہ ہوں۔ اسید نامی ایک دیہاتی اٹھا اور کہنے لگا کہ یا رسول اللہ! مجھے آپؐ سے بدله لینا ہے، تمام صحابہ کرامؐ ششد رہ گئے کہ سید المرسلینؐ سے یہ شخص بدله لے گا؟ لیکن نبی کریمؐ نے اپنی ذات کو بدله کے لیے اس کے سامنے پیش کیا۔ وہ بدھ کہنے لگا: اے اللہ کے نبی! اجب آپؐ نے مجھے سرزنش کی تھی تو اس وقت میرا جسم نیکا تھا، آپؐ بھی اپنی چادر کدھ سے اتار دیجئے، آپؐ نے چار مبارک اتار دی۔ تو اس دیہاتی نے آگے بڑھ کر آپؐ کے جسم مبارک کو چوم لیا اور کہا کہ بدله لینا تو بہانہ تھا، میں تو دراصل آپؐ کے جسم آطہر کو چھونا چاہتا تھا۔ اس واقعہ سے معلوم ہوا کہ نبیؐ آخر الزمانؐ نے بھی اپنے آپؐ کو بدله کے لئے پیش کر دیا اور پتہ چلا کہ قانون کی نظر میں سب برابر ہیں۔



## صدرتی استشا اور اسلام؟

جبکہ حاکم وقت ہونے کے ناطے کسی مجرم کو معاف کرنے کا تعلق ہے تو ہمیں یہ مثال بھی شرع اسلامی میں ملتی ہے کہ آپ ﷺ کو یہ اختیار حاصل نہیں تھا کہ آپ کسی کی سزا معاف کر سکیں، جس طرح ہمارے ہاں صدر کو یہ اختیار حاصل ہے۔ ایک بار نبی کریم ﷺ کے سامنے ایک واقعہ پیش کیا گیا۔ قریش کے قبیلے بنو مخزوم کی ایک عورت تھی جس کا نام فاطمہ تھا۔ اس عورت نے چوری کی تھی اور اس کا کیس نبی کریم ﷺ کے سامنے پیش کیا گیا۔ آپ ﷺ نے اس کے بارے میں یہ فیصلہ کیا کہ اس عورت کا ہاتھ کاٹ دیا جائے۔ قریش لوگوں کو یہ بات بہت بھاری لگی اور انہوں نے کہا: یہ کیسے ہو سکتا ہے کہ قریش کے قبیلے کی ایک عورت کا ہاتھ کاٹا جائے، اس سے قریش کی سیادت و فضیلت ختم ہو کر رہ جائے گی اور عرب میں ان کی ناک کٹ جائے گی۔ انہوں نے امامہ بن زید رضی اللہ عنہ سے کہا کہ آپ ہماری سفارش کیجیے۔ حضرت امامہ نے سفارش کی تو آپ ﷺ نے ناراضی سے فرمایا:

«أَتَشْفَعُ فِي حَدٍّ مِنْ حَدَّوْنَا اللَّهُ؟»

”اے امامہ! کیا تم اللہ کی حد میں سفارش کرتے ہو؟“

پھر آپ ﷺ کھڑے ہو گئے اور آپ ﷺ نے منبر نبوی پر خطبہ دیا۔ فرمایا:

«إِنَّمَا أَهْلَكَ الَّذِينَ قَبْلَكُمْ أَمْثُمْ كَانُوا إِذَا سَرَقُ فِيهِمُ السَّرِيفُ تَرَكُوهُ وَإِذَا سَرَقَ فِيهِمُ الْمُصْعِفُ أَفَأَمْوَالُ عَلَيْهِ الْحُدُودُ وَإِيمَانُ اللَّهِ لَوْلَا أَنَّ فَاطِمَةَ بُنْتَ مُحَمَّدٍ سَرَقَتْ لَقَطَعْتُ يَدَهَا!»

”وہ لوگ جو تم سے پہلے تھے، اسی وجہ سے ہلاک ہو گئے کہ جب ان میں سے کوئی معزز آدمی چوری کیا کرتا تو اس کو چھوڑ دیتے تھے۔ اور جب کوئی کمزور یا عام آدمی چوری کرتا تو اس پر اللہ کی حد کو قائم کرتے تھے۔ اللہ کی قسم! اگر میری بیٹی سیدہ فاطمۃ الزہرؓ بھی چوری کرتی تو میں اس کا بھی ہاتھ کاٹ دیتا۔“

اس سے معلوم ہوا کہ اسلام کی روستہ تو کوئی بڑے سے بڑا شخص قانون سے مستثنی ہے اور نہ ہی وہ کسی مجرم کو سزا سے مستثنی کر سکتا ہے۔ حتیٰ کہ اگر محبوب رباني نبی کریم ﷺ بھی



چاہیں تو کسی کی سزا کو معاف نہیں کر سکتے۔ لیکن ہمارے صدر صاحب کو یہ قانونی حق حاصل ہے وہ جس کو چاہیں معاف کرو دیں چاہے وہ قاتل ہی کیوں نہ ہو۔ جب کہ ہمیں سیرت طیبہ سے پتہ چلتا ہے کہ قانون کی نظر میں تمام انسان برابر ہیں اور کسی کو اشتہنی حاصل نہیں ہے۔

### دورِ خلافت راشدہ میں استشنا کا مسئلہ

⑤ سوال: ڈاکٹر صاحب! آپ صلی اللہ علیہ وسلم کی رحلت کے بعد خلفاءِ اربعہ کے ہاتھ میں بھی اقتدار کی زمام کار آئی۔ کیا ان سے کوئی مثال ایسی ملتی ہے کہ انہوں نے قانون کے نفاذ میں تغیریق سے کام لیا ہو؟

جواب: خلفاءِ اربعہ سے بھی ایسی کوئی مثال نہیں ملتی ہے۔ حالانکہ خلیفہ راشد کا مقام آج کے صدر سے بہت بلند ہے۔ خلیفہ راشد مسلمانوں کا دینی سربراہ ہونے کے ساتھ ساتھ پوری ملت اسلامیہ کا بیاسی حاکم ہوتا ہے، نہ کہ آج کے صدر کی طرح کسی ایک ملک یا خطہ کا حکمران۔ خلفاءِ اربعہ کی زندگی کا مطالعہ کیا جائے تو وہ نہ صرف عدالت کے سامنے پیش ہوئے بلکہ عدالت نے جو فیصلہ کیا، وہ فیصلہ انہوں نے من و عن قبول کیا۔ سیدنا ابو بکر صدیق رض نے جب خلافت کا خطبہ دیا تو فرمایا: اگر میں اللہ کے دین پر قائم رہوں تو درست، اور اگر اس میں کمی اختیار کروں تو تم مسلمانوں کا فرض ہے کہ اپنی تواروں کے ساتھ مجھے سیدھا کر دینا اور اللہ کی شریعت پر مجھے چلانا کیونکہ اللہ کی شریعت پر چل کر ہی میرا یہ حق بنتا ہے کہ میں تمہیں اللہ کی شریعت کی بات کہوں۔

سیدنا عمر بن خطاب صلی اللہ علیہ وسلم عظیم الشان خلیفہ راشد ہیں۔ آپ صلی اللہ علیہ وسلم کے دور کا واقعہ ہے کہ آپ ایک بار جمعہ پڑھانے کے لیے جا رہے تھے کہ راستے میں مدینہ منورہ کی گلیوں سے گزرتے ہوئے ایک پرنا لے کے پاس سے آپ کا گزر ہوا جو نبی کریم صلی اللہ علیہ وسلم کے چچا سیدنا عباس صلی اللہ علیہ وسلم کے گھر کے اوپر لگا ہوا تھا۔ پرنا لے سے گندہ پانی کے چھینٹے پڑ گئے۔ عمر بن خطاب نے حکم دیا کہ یہ پر نالہ راستے میں گزرنے والوں کے حق کو متنازع کر رہا ہے، اس لیے اس کو الکھاڑا دیا جائے، چنانچہ حکم کی تعمیل ہوتی۔ سیدنا عباس صلی اللہ علیہ وسلم کو جب یہ پتہ چلا کہ امیر المؤمنین نے پر نالہ



## صدریٰ اسٹن اور اسلام؟

اکھڑا دیا ہے تو حضرت عمر بن خطاب سے فرمایا کہ اس پر نالے کو اس مقام پر رسول اللہ نے نصب کروایا تھا، آپ نے ایسا کیوں کیا؟ یہ سنتے ہی سیدنا عمر بن خطاب شدید رنج کا شکار ہو گئے اور اپنے حکم پر افسوس کا اظہار کرنے لگے۔ خلیفہ راشد نے آپ ﷺ کے چچا عباس سے کہا کہ اے عباس! تم لازماً میری کمر پر چڑھ کر اس پر نالے کو وہیں نصب کر دو جہاں سے اس کو اکھڑا گیا ہے۔ پھر سیدنا عباسؓ امیر المؤمنین کی کمر پر چڑھے اور اس پر نالے کو وہیں پر لگا دیا جہاں سے اکھڑا گیا تھا۔

ایسے ہی سیدنا عمر بن خطاب کی سیرت میں ایک اور اہم واقعہ آتا ہے۔ آپ جب خلیفہ تھے تو کسی معاملے میں سیدنا ابی بن کعبؓ کا ان سے اختلاف ہو گیا۔ سیدنا عمر بن خطاب اپنے بارے میں خود فیصلہ کرنے کی بجائے قاضی وقت زید بن ثابتؓ کے پاس پیش ہوئے۔ مدینی ابی بن کعب تھے اور مدعا علیہ امیر المؤمنین حضرت عمر تھے۔ ابی بن کعب نے جب دعویٰ کیا تو اپنے دعوے پر انہوں نے ایک دلیل پیش کی۔ اور شرعی اصول یہ ہے کہ جب کسی کے خلاف دعویٰ کیا جاتا ہے تو وہ دلیل سے تردید کرے، ورنہ اسے قسم کھانا پڑتی ہے۔ زید بن ثابت نے امیر المؤمنین کا احترام کرتے ہوئے ان سے قسم کا مطالباً نہ کیا، اور ان کے انکار کو ہی کافی جانا کہ خلیفہ نے چونکہ انکار کر دیا ہے کہ میں نے یہ کام نہیں کیا، بس یہی کافی ہے۔ جب قاضی زید بن ثابت نے اتنا معمولی سا انتیاز بردا تو حضرت عمر قاضی سے ناراض ہوئے اور خود قسم اٹھائی کہ مجھ پر مدعا علیہ ہونے کے ناطے یہ واجب تھا کہ میں قسم اٹھاؤں اور کہا کہ اے زید! تم اس وقت تک منصب قضا کے لاکن نہیں ہو سکتے جب تک تمہارے نزدیک ایک خلیفہ اور عام مسلمان دونوں برابر نہ ہو جائیں۔

خلیفہ راشد سیدنا علی بن ابی طالب ؓ اسلام میں نظام عدل کو بہت زیادہ جانتے والے تھے۔ نبی کریم ﷺ نے فرمایا کہ «اُقضاهم علی» ”اے میرے صحابہؓ! تم میں سے سب سے زیادہ عدل و قضائے ماہر حضرت علیؓ ہیں۔“ تو سیدنا علیؓ کے دورِ خلافت میں ان کی ایک زرہ گم ہو گئی۔ وہ زرہ انہوں نے ایک یہودی کے جسم پر دیکھی۔ تو یہ قضیہ قاضی شریح کے سامنے: جو اس وقت قاضی تھے، پیش کر دیا۔ قاضی شریح نے حضرت علیؓ سے کہا کہ آپ اپنا دعویٰ ثابت کیجئے۔ حضرت علیؓ پر شرعاً واجب تھا کہ وہ گواہ پیش کرتے کہ یہ زرہ کیے



آن کی ہے۔ سوانحہوں نے گواہی کے لیے اپنے غلام قبر کو پیش کر دیا۔ قاضی شریح نے کہا کہ ایک گواہی تو ہو گئی لیکن آپ کو دو گواہیاں پیش کرنا ہیں۔ دوسری گواہی کے لیے سیدنا علیؑ نے اپنے دو بیٹوں حسن و حسین رضی اللہ عنہما کو پیش کیا۔ قاضی شریح نے کہا: اے امیر المؤمنین! اسلام کے نظام عدل میں باپ کے حق میں بیٹے کی گواہی قابل قبول نہیں ہے۔ سیدنا علیؑ نے فرمایا کہ یہ دونوں بیٹے تو وہ ہیں جن کی شان زبان رسالت سے بیان ہوئی ہے کہ دونوں نوجوانان جنت کے سردار ہیں۔ قاضی شریح نے نبی کریم ﷺ کے اس فرمان کو تسلیم کرنے کے باوجودہ، اس کو ان کی فضیلت ہی پر محمول کیا اور کہا کہ اس سے شرع اسلامی میں کوئی فرق نہیں پڑتا۔ چنانچہ قاضی شریح نے باپ حضرت علیؑ کے حق میں ان کے دو بیٹوں کی گواہی قبول نہ کی اور فیصلہ کر دیا کہ یہ زرد یہودی کے پاس ہی رہے گی۔ جب یہودی نے یہ بات سنی تو بے ساختہ بول اُنھا: اللہ! یہ تو پیغمبر انہ عدل ہے۔ ایسا عدل تو میں نے کبھی نہیں دیکھا، چنانچہ یہودی انصاف پر مبنی فیصلہ دیکھ کر مسلمان ہو گیا۔ ان مثالوں سے ہنونی واضح ہوتا ہے کہ خلیفہ یا حکمران کو کسی عام معاملے میں معمولی سا بھی امتیاز حاصل نہیں ہے، کجا یہ کہ ان کو قانون سے استثنی حاصل ہو۔

### صدارتی استشنا اور پاکستانی آئینیں

⑥ سوال: ڈاکٹر صاحب! ایک طرف کہا جاتا ہے کہ پاکستان کے آئینے کے مطابق کوئی قانون اسلام کے خلاف نہیں بن سکتا، جبکہ دوسری طرف نہ صرف اس طرح کے قانون بن رہے بلکہ آپ پر عمل بھی ہو رہا ہے؟ اس کے بارے میں آپ کیا فرمائیں گے؟  
 جواب: آئینی لحاظ سے اسلام پاکستان میں بالآخرین ہے۔ آئین کی دفعہ ۲۲۷ میں یہ بات موجود ہے کہ کوئی قانون خلاف اسلام نہیں بننے گا۔ پاکستان کا سرکاری مذہب بھی اسلام ہے۔ خود ہمارے صدر مملکت جو اس استثنی کا مطالبه کرتے ہیں، یہ حلف بھی اُنھا چکے ہیں کہ اسلامی جمہوریہ پاکستان کے صدر کو توحید باری تعالیٰ پر ایمان لانا ہے، قرآن مجید کے آخری الہامی کتاب ہونے پر ایمان لانا ہے، نبی کریم ﷺ کی ختم نبوت پر بھی ایمان لانا ہے اور ساتھ ساتھ اس حلف میں یہ بات شامل ہے کہ قرآن مجید کے تمام تقاضے اور تعلیمات پر بھی وہ



## صدریٰ استشنا اور اسلام؟

عمل پیرا ہو گا۔ اب قرآن مجید کے تمام تقاضے اور تعالیٰ میں یہ بات آرخو دی شامل ہے۔ گویا صدر زرداری استشنا کا مطالبہ کر کے اپنے حلف کی خود ہی مخالفت کر رہے ہیں۔ اس بنا پر اس امر کی ضرورت ہے کہ اس خلاف اسلام قانون کو کتاب قانون سے خذف کیا جائے۔ اس کے لئے یا تو کوئی فرد یا جماعت وفاقی شرعی عدالت میں درخواست دائر کرے یا معاملہ کی اہمیت کو دیکھتے ہوئے پریم کورٹ خود اپنامائی کا مطالبہ کرے۔

### دیگر ممالک میں صدریٰ استشنا

۷ سوال: ڈاکٹر صاحب اکیادیگر ممالک میں بھی قانون موجود ہیں اور کیا وہاں بھی صدور وغیرہ کو استشنا کی یہ رعایت حاصل ہے؟

جواب: یہ جمہوریت کا ایک تصور ہے، کیونکہ جمہوریت میں اللہ تعالیٰ کی حاکیت کی بجائے جمہور کی حاکیت ہوتی ہے جو اپنے حاکم اعلیٰ کو دوسروں سے ممتاز اور بالآخر مقام دیتی ہے۔ چنانچہ دیگر ممالک میں بھی استشنا کا یہ تصور موجود ہے کہ صدرارت چونکہ ملک کا ایک معزز مقام پر ہے، اس لیے صدر کو عدالتی معاملات میں ضرورت پڑنے پر نہ گھسیٹا جائے۔ تاہم دیگر ممالک میں اس استشنا کا دائرہ عمل چھوٹی نوعیت کے جرائم اور وہ معاملات ہیں جو معمولی نوعیت کے ہوں۔ لیکن جب معاملات غیر معمولی نوعیت کے ہوں جن سے پورے معاشرے میں انتشار پیدا ہونا شروع ہو جائے تو پھر صدر کا بھی مؤاخذه کیا جاتا ہے۔ مثال کے طور پر امریکہ جس کو جمہوریت کی ماں کہا جاتا ہے، کے مشہور صدر نکسن کے دور میں واٹر گیٹ سکینڈل ہوا اور صرف اس ایک سکینڈل کی بنا پر صدر نکسن کو عہدہ صدرارت چھوڑنا پڑا۔ آن کا جرم بھی کوئی بہت بڑا نہیں تھا۔ ہمارے ہاں تو کروڑوں، اربوں کی رقموں کے خروبر دیسے جو جرائم ہیں۔ قوم کا اربوں روپیہ سو سوڑر لینڈ کے بیٹکوں میں جمع کروادیا گیا ہے اور دستاویزات آگے پیچھے کی جا پھی ہیں لیکن صدر نکسن کا جرم صرف اتنا تھا کہ اس نے خالشین کے فون ٹیپ کئے تھے۔ ایسے ہی آج سے دس سال پہلے کی بات ہے، بل کل منٹ کو اس بنا پر عدالت میں پیش ہونا پڑا کہ اس نے اپنی سیکرٹری موزیکا کے ساتھ معاشرہ لڑایا اور بعد میں عوام کے سامنے جھوٹ بولا تھا۔ ماضی میں برطانیہ میں ایک بادشاہ کو صرف اس بنا پر کہ



اس نے قانون کی پاسداری نہیں کی تھی، پھر انہی تک کی سزا دی گئی۔ ۱۹۲۸ء میں برطانیہ کے بادشاہ کنگ جارج اول کو اس وجہ سے پھانسی دی گئی کہ اس نے ملک کی پارلیمنٹ کو بلا جواز امعطل کر دیا تھا۔ انہی دنوں جب ہمارے ملک میں صدرارتی استثناء کے مطالبے کا تکرار شد و مدد سے کیا جا رہے ہے۔ تو امریکہ کی ایک ریاست جا رجیا میں امریکی صدر اوباما کو طلب کیا گیا ہے۔ امریکی صدر پر ایک شہری نے یہ دعویٰ دائر کیا ہے کہ وہ امریکہ میں پیدا نہیں ہوئے، ان کی امریکی شہریت مغلوق ہے، اس بنابر قانونی لحاظ سے وہ امریکہ کے صدر نہیں بن سکتے۔ اخبارات میں شائع ہو چکا ہے کہ امریکی صدر نے ۲۵ جنوری ۲۰۱۲ء کو عدالت میں پیشی سے استثنی کی درخواست کی ہے، لیکن امریکہ کی ایک ذیلی عدالت نے انہیں یہ استثنی عطا نہیں کیا۔ وہاں اگر مغربی ممالک میں صدور کو یہ دستوری تحفظ حاصل ہے تو اس کا مطلب یہ ہے کہ وہاں کے عوام اپنے صدور سے بھی اسی اعلیٰ کردار کی توقع کرتے ہیں۔ اگر ان کے ہاں کوئی صدر اس طرح کی مالی خیانت کا مرتكب ہو تو برطانیہ اور امریکہ کے عوام اس کے خلاف بھرپور ہمچل چلا کرنا صرف اسے بلکہ اس کی پوری کاپیٹن کو معزول کرنے کی پوری جدوجہد کریں گے۔ موجودہ دور کی جمہوریتوں میں اب یہ سیاسی کلچر اور ضابط اخلاق بنتا جا رہا ہے کہ جو بھی منصب دار ایسی کسی سُگمین کو تباہی کا مرتكب ہوتا ہے تو وہ از خود مستغفل ہو جاتا ہے، نہ کہ ذہنی سے استثنی کے مطالبے اور قانونی موہکافیوں کا سلسلہ شروع کر دیا جاتا ہے۔ یہ ذات صرف اسلامی جمہوریہ پاکستان کے نام ہی لکھ دی گئی ہے کہ وہاں عدالتی فیصلہ ہونے کو آئے ہیں اور آئے روز عدالت عظیم کے سامنے نہ غیل و جلت اور بہانے تاویلیں تراشے جا رہے ہیں۔

⑧ سوال: ڈاکٹر صاحب! تاریخی حوالے سے اس بات کی وضاحت فرمادیجیے کہ من حيث الجمیع مسلمانوں کا عدالت کیا ویہ رہا ہے؟

جواب: مسلمانوں نے ہمیشہ قانون اور عدالت کا احترام کیا ہے۔ اس اعتبار سے ان کا رویہ انتہائی ثابت بلکہ شاندار رہا ہے۔ خلافتِ راشدہ کے بعد بھی اسلامی تاریخ سے ایسی بہت سی مثالیں پیش کی جا سکتی ہیں کہ مسلم حکمران قانون کے احترام میں عدالتوں میں پیش ہوتے رہے۔ مثلاً خلیفہ ہارون الرشید، عبید الرحمن سوم، بر صغیر میں علاء الدین خلیفی، القائمش اور



## صلوٰتیٰ استشاد اور اسلام؟

اور نگریب عالمگیر ہے لوگ عدالتوں کے سامنے پیش ہوتے رہے۔ مسلمانوں کے حکمران ہی نہیں، ان کے پس سالار بھی عدالتوں کے حکم کے آگے آنکھ نہیں اٹھاتے تھے۔ میں یہاں اسلامی تاریخ سے احترام قانون کا ایک واقعہ پیش کرتا ہوں جس سے اندازہ ہو گا کہ مااضی میں مسلمانوں کا عدالتوں سے کیا روایہ رہا۔ نامور مسلم جرنیل قتبیہ بن مسلم نے جب سرفقد پر قبضہ کیا اور سرفقد میں مسلمان غالب ہو گئے تو اہل سرفقد نے، جو کافر تھے، مسلمانوں کی عدالت میں یہ کیس پیش کر دیا کہ قتبیہ بن مسلم نے ہمیں، اسلامی نظام کے مطابق وہ تین آپشن (اسلام قبول کرلو، یا جزیہ دو، یا پھر جنگ کرو) پیش نہیں کیے جوہر مسلمان پس سالار پر پیش کرنا فرض ہیں۔ اسی لشکر اسلامی میں موجود قاضی نے قتبیہ بن مسلم اور سرفقد کے سابقہ قائد کو بولایا۔ اور قاضی نے قتبیہ بن مسلم سے پوچھا کہ کیا آپ نے یہ دعوت ان کے سامنے پیش کی تھی؟ انہوں نے کہا کہ میں نے ایسا نہیں کیا، اس پر قاضی نے یہ فیصلہ دیا کہ تم اپنی ساری فوجوں کو حکم دو کہ اس علاقے سے فوراً باہر نکل آئیں۔ قتبیہ بن مسلم کے حکم سے تمام افواج باہر نکل آئیں اور تاریخ نے یہ بھی دیکھا کہ جب وہ باہر نکل رہے تھے تو ہاں کے کفار ان کے کپڑوں سے پکڑ کر انہیں واپس کھینچ رہے تھے کہ اتنے منصف اور عادل لوگوں سے ہم کیوں کر محروم کئے جائیں؟ قاضی کے اس منصافانہ فیصلے کا نتیجہ انکا کہ پورا شہر مسلمان ہو گیا۔ اسلامی تاریخ ایسے عظیم الشان واقعات سے بھری ہے۔ کوئی بھی قوم تب عظمت حاصل کرتی ہے، جب اس میں قانون کی بالاتری موجود ہو، اور جب انصاف کے تقاضے پورے کیے جاتے ہوں۔ نبی کریم ﷺ کا فرمان میں بیان کر چکا ہوں کہ آپ نے کہا کہ سابقہ قوموں کی ہلاکت کی وجہ ہی یہ تھی کہ ان کے ہاں قانون کی نظر میں مجبور و ضعیف اور مقندر و طاقتوں پر ابر نہیں تھے۔

۹ سوال: اسلام میں ریاست کے سربراہ کی حیثیت کیا ہے؟ اس کے حقوق و فرائض کی وضاحت فرمادیجیے۔

جواب: اسلام میں خلیفہ کی ذاتی لحاظ سے دوسروں پر کوئی برتری نہیں ہے۔ دراصل اللہ کا قانون کسی فرد کے ذریعے نافذ ہوتا ہے اور وہ فرد خلیفۃ المسلمين ہوتا ہے، خلیفۃ المسلمين مسلمانوں کا دینی و سیاسی قائد ہوتا ہے۔ خلیفۃ المسلمين جب تک اللہ کے دین کی اتباع کرواتا



رہے، اس وقت تک اُس کی اتباع کی جاتی ہے۔ نبی کریم ﷺ کا فرمان ہے ”تمہارے بھتریں حکمران وہ ہیں کہ تم ان سے محبت کرو اور وہ تم سے محبت کریں اور تمہارے بدترین حکمران وہ ہیں کہ تم ان سے نفرت کرو اور وہ تم سے نفرت کریں۔“ تو صحابہ کرام رضی اللہ عنہم نے نبی کریم ﷺ سے پوچھا کہ جب ایسے حکمران آئیں جن سے ہم نفرت کریں گے، تو کیا ہم ان سے قیال نہ کریں، تو آپ ﷺ نے فرمایا: «لا، ما أقاموا الصلاة»

”اس وقت تک نہیں جب تک وہ خود بھی نماز پڑھیں اور دوسراے کو نماز پڑھنے کی تلقین کرتے رہیں۔“ مطلب یہ ہے کہ جب تک وہ اپنے اور اللہ کے قانون کو نافذ رکھیں گے، اس وقت تک ان کی اطاعت ہو گی، اگر وہ خود اللہ کے قانون پر نہیں چلتے تو پھر ان کی اطاعت نہیں کی جائے گی۔ اسلامی تاریخ میں اسی نوعیت کا یہ اور اہم واقعہ ملتا ہے۔ کہ دور نبوی میں ایک لشکر کے سالار نے شریک صحابہ رضی اللہ عنہم کو حکم دیا کہ آگ میں چھلانگیں لگادو، تو صحابہ کرام رضی اللہ عنہم نے آگ میں چھلانگیں نہیں لگائیں۔ جب صحابہ نبی کریم ﷺ کے پاس پہنچا اور بتایا کہ اس طرح ہمارے قائد نے آگ میں کوئی حکم دیا تھا اور ہم اس لیے نہیں کو دے کہ اس آگ سے بچنے کے لیے ہی تو ہم آپ کے تعجب بنے اور یہ پھر ہمیں آگ میں بھیج

رہے ہیں، تو نبی کریم ﷺ نے فرمایا تھا: لا طاعة لملحوظ في معصية خالت  
تم نے درست کیا ہے، اللہ کی نافرمانی میں حکمران کی اطاعت اسلام کا کوئی مطالبہ  
نہیں۔ خالق کی نافرمانی میں مخلوق کی کوئی اطاعت نہیں ہے۔“

اگر حکمران اللہ کا قانون نافذ کرتا ہے تو محترم ہے اور ہمارے لیے اس کا احترام واجب ہے اور اگر وہ اس کو نافذ نہیں کرتا تو پھر نہ تو وہ محترم رہ جاتا ہے اور نہ ہی ہمارے اور اس کی اطاعت واجب ہے۔

⑩ سوال: حافظ صاحب! یہ فرمائیے کہ بانیان پاکستان کا اس بارے میں کیا موقف تھا؟ ان کی نظر میں شریعت کا کیا مقام تھا اور وہ قانون کی برتری کو کس نظر سے دیکھتے تھے؟

جواب: ڈاکٹر علامہ اقبال اور محمد علی جناح دونوں قانون کے طالب علم تھے۔ دونوں نے قانون کی اعلیٰ ترین تعلیم یعنی پیر ستری کی ہوئی تھی، بلکہ محمد علی جناح کے بارے میں یہ بات معروف ہے کہ قیام پاکستان سے قبل مسلمانوں میں ان جیسا قابل اور نامور و کیل اور نہیں



## صداریٰ قی استشان اور اسلام؟

تھا۔ ان کی نظر میں قانون کا تصور کیا تھا۔ یہ جاننے کے لیے درج ذیل دو مثالیں کافی ہیں: قائد اعظم محمد علی جناح نے مسلمانان پشاور کے عظیم اجتماع میں ۲۶ نومبر ۱۹۳۵ء کو یہ بات فرمائی تھی کہ ”یہ بات اسلامی حکومت کے پیش نظر ہتھی چاہیے کہ اس میں اطاعت کا مردج صرف اللہ تعالیٰ کی ذات ہے جس کے لیے تعمیل کا مرکز قرآن مجید کے اصول و احکام ہیں۔ اسلام میں اصلاح اور کسی بادشاہ کی اطاعت ہے، نہ کسی پارلیمنٹ کی، نہ کسی شخص کی، نہ کسی ادارے کی، قرآن کریم کے احکام ہی سیاست و معاشرت میں ہماری آزادی و پابندی کے حدود متعین کرتے ہیں۔“ بالفاظ و مگر اس اسلامی ریاست میں قرآنی اصول و احکام کی حکمرانی ہو گی، مطلب یہ ہے کہ ہر ادارہ اور ہر نظام اگر قرآن سے تقویت لیتا ہے تو وہ قابل اتباع ہے اس کے ماساہر طرح کے احتجاق کو رد کر دیا جائے۔ اسی طرح ۱۹۳۶ء میں قائد اعظم اللہ آباد میں مسلم لیگ کے اجلاس کے سلسلے میں نواب سر محمد یوسف کے ہاں ٹھہرے ہوئے تھے کہ وکلا کا ایک وفد ملاقات کے لیے آیا اور وہاں ان سے یہ مکالمہ ہوا کہ پاکستان کا دستور کیا ہو گا، کیا پاکستان کا دستور آپ بنائیں گے؟ قائد اعظم نے وکلا کو یہ جواب دیا کہ پاکستان کا دستور بنانے والا میں کون ہوتا ہوں، پاکستان کا دستور تو تیرہ سو سال پہلے بن چکا ہے اور وہ دستور قرآنِ کریم ہے۔ یعنی قائد اعظم محمد علی جناح نے ہمیں یہ بات بتائی کہ ہمارے قانون کا مرکز و محور قرآنِ کریم اور سنت نبوی ہے۔ آج ہم نے ۶۰ سال گزرنے کے باوجود اس قانونی محور کو، جو ان کی نظر میں تھا، چھوڑا ہوا ہے۔ ایسے ہی مفکر پاکستان علامہ محمد اقبال کی فارسی کتاب ۱۹۳۸ء میں ’رموزِ خودی‘ کے نام سے شائع ہوئی، اس میں ایک نظم ’آئینِ محمد یہ قرآنِ آست‘، ”محمد علی جناح کی شریعت کا جو آئین ہے وہ صرف اور صرف قرآن ہے۔“ کے عنوان سے ہے۔ کے نام سے ایک تفصیلی نظم موجود ہے۔ ذکر کرنے کا مطلب یہ ہے کہ اگر ہم آج بانیان پاکستان کے مقام کو، ان کے نظریے کو اہمیت دیتے ہیں اور سمجھتے ہیں کہ ان کا ہم پر کوئی حق ہے تو ان کی آراء کو بھی پیش نظر رکھنا چاہیے۔ ان کا موقف بڑا واضح تھا کہ قرآنِ کریم کی اتباع اور فرمان نبوی ﷺ کی اتباع ہی پاکستان کا نصب العین اور مقصد ہے۔ پاکستان کا مطلب کیا: لا إله إلا الله بھی یہی نظریہ ہے اور ہر وہ قدم جو اس نظریے کے مخالف ہے، وہ بانیان پاکستان کے بھی خلاف ہے اور مسلمان ہونے کے ناطے ہمیں بھی اس سے پچنا چاہیے۔